

**“మధురమైన పిల్లలారా - మీరు మహాభాగ్యశాలురు ఎందుకనగా మీకు భగవంతుడు ఆప్యాయం చేసింది ఈ చదువును అంత వరకు ఏ బుధులు, మునులు కూడా చదువుకోలేదు”**

**ప్రశ్న:-** డ్రామాలోని ఏ విధి(నిర్ణయం, జరగబోయేది) పిల్లలైన మీకు మాత్రమే తెలుసు, ప్రపంచములోని మనుష్యులకు తెలియదు? **సమా:-** ఈ రుద్ర జ్ఞాన యజ్ఞము ద్వారా వినాశ జ్వాలలు ప్రజ్వలితమయ్యాయని మీకు మాత్రమే తెలుసు. ఇప్పుడు మొత్తం పాత ప్రపంచమంతా ఇందులో స్వాహా అయిపోతుంది. ఈ విధి ప్రభావము నుండి ఎవ్వరూ తప్పించలేరు, వాయిదా వేయలేరు. ఇది ఎటువంటి అశ్వమేధ అవినాశి రుద్ర జ్ఞాన యజ్ఞమంటే దీని యందు పాత ప్రపంచపు సామగ్రి అంతయూ స్వాహా అవుతుంది. తర్వాత మళ్ళీ మనము ఈ పతిత ప్రపంచములోకి రాము. దీనిని ఈశ్వరుని విధి అని అనరు. డ్రామాలోని విధి(రాత) అని అంటారు.

**పాట:-** ముఖము చూసుకో ప్రాణీ..... (ముఖ్‌డా దేఖ్ లే ప్రాణీ.....)

**ఓంశాంతి.** పిల్లలైన మీరు కూడా మనుష్యులే. ఇది మనుష్య సృష్టి. ఈ సమయములో మీరు బ్రాహ్మణ ధర్మానికి చెందిన మనుష్యులుగా అయ్యారు. తండ్రి ఆత్మలకు శిక్షణనిస్తారు. ఆత్మనైన నేను ఈ శరీరాన్ని నడిపించేవాడినని ఆత్మకు ఇప్పుడు తన స్వధర్మము గురించి తెలిసింది. ఇది ఆత్మ యొక్క రథము. తండ్రి ఎలా ఈ రథము పై సవారి అయ్యి ఉన్నారో, అలా మీ ఆత్మ కూడా ఈ రథము పై సవారి అయ్యి ఉంది. ఆత్మనైన నేను శాంతి స్వరూపిని అనే జ్ఞానాన్ని ఆత్మ మర్చిపోయింది. మనముండే స్థానము మూలవతనము. ఈ శరీరము మనకు ఇక్కడ లభిస్తుంది. ఈ విధముగా మీతో మీరు మాట్లాడుకోవాలి. తండ్రి అంటున్నారు - ఆత్మలైన మీరు శాంతి స్వరూపులు. మీరు శాంతిగా కూర్చోవాలనుకుంటే స్వయమును ఆత్మగా, శాంతిధామ నివాసిగా భావించండి. కొంత సమయము శాంతిగా కూర్చోగలరు. మనుష్యులు శాంతినే కోరుకుంటారు. మనసుకు శాంతి కావాలని ఆత్మ అంటుంది. కానీ నేను ఆత్మననే విషయము మనుష్యులకు తెలియదు. దీనిని మర్చిపోయారు. దీనిని గురించి ఒక కథ కూడా ఉంది. రాణి హరము మెడలోనే ఉంటుంది కానీ మర్చిపోయి వెలుపల వెతుకుతూ ఉంటుంది. తండ్రి కూడా శాంతి మీ స్వధర్మమని తెలియజేస్తున్నారు. ఆత్మలమైన మనము శాంత స్వరూపులమని, ఇచ్చట పాత్రను అభినయించుటకు వచ్చామని పిల్లలు అర్థము చేసుకున్నారు. అవయవాల నుండి విడుదలైనప్పుడు ఆత్మ శాంతిగా ఉంటుంది. ఆత్మ తన స్వధర్మమైన శాంతిలో ఎంత సేపైనా కూర్చోగలదు. శరీరముతో పని చేయకుండా శాంతిగా ఉండాలనుకుంటే శాంతిగా కూర్చోండి. ఇది సత్యమైన శాంతి. దీనిని మీరు వెతకరు. మీ స్వధర్మము శాంతి. ఆత్మ ఇచ్చట ఇప్పుడు పాత్ర అభినయిస్తూ ఉంది. మనము 84 జన్మల పాత్ర చేశామని తండ్రి ద్వారా తెలిసింది. 84 జన్మల చక్రము గురించి ఎవ్వరికీ తెలియదు. కేవలం పిల్లలైన మీరు మాత్రమే అర్థం చేసుకున్నారు. మొదట మనము సూర్యవంశ రాజులుగా లేక ప్రజలుగా ఉండేవారము. ఆ తర్వాత చంద్ర వంశీయుల నుండి వైశ్య వంశీయులుగా, శూద్ర వంశీయులుగా అయ్యాము. ఇప్పుడు మరలా మనము సూర్య వంశీయులుగా అవ్వాలి.

పిల్లలైన మీరు సృష్టి ఆదిమధ్యాంతాలను తెలుసుకున్నారు. మీరు ఎంతో సౌభాగ్యశాలురు. తండ్రి యదార్థ విషయాలను అర్థము చేయిస్తున్నారు. ఇది సద్గతినిచ్చే మార్గము. సద్గతినిచ్చేవారు ఒక్కరేనని అర్థం చేయించాలి. బాబా వచ్చి మనకు 21 జన్మలకు సద్గతిని ప్రాప్తి చేయిస్తున్నారని ఇప్పుడు మీరు తెలుసుకున్నారు. బయట మనుష్యులకు ఈ విషయాలు తెలియవు. బి.కె.లు అయిన మీకు మాత్రమే తెలుసు. బి.కె.లైన మీకు ఏమి

తెలుసు? అని ఎవరైనా మిమ్ములను అడుగుతారు. బ్రాహ్మణులా? కాదా? అని పరీక్ష జరగాలి కదా. మీరు బ్రహ్మకు పిల్లలైతే సృష్టి చక్రము తప్పక తెలిసి ఉంటుంది. రచయిత అయిన తండ్రి ఎవరో తెలుసా? ఋషులు, మునులు మొదలైనవారికి రచన, రచయితల గురించి తెలియదు అనగా వారు నాస్తికులయ్యారు. మీరు కూడా నాస్తికులుగా ఉండేవారు. మీకు కూడా రచయిత అయిన తండ్రి, వారి రచన ఆదిమధ్యాంతాల గురించి తెలిసేది కాదు. పాఠశాలలోకి మొదట చదువు రానివారే వస్తారు. తర్వాత పాఠశాలలో ఫలానా చదువు చదువుకున్నానని అంటారు. ఇప్పుడు మీరు ఈశ్వరీయ చదువులో ఉన్నారు. పరమపిత పరమాత్మ మిమ్ములను చదివిస్తున్నారు. ఇది బుద్ధిలో అర్థము చేసుకోవాలి. రచయిత ఒక్క శివబాబా మాత్రమే. రుద్రుడు జ్ఞాన యజ్ఞము రచించాడని శాస్త్రాలలో కూడా ఉంది. ఇప్పుడు రుద్రుడు అన్నా, శివపరమాత్ముడు అన్నా తేడా ఏమియూ లేదు. రుద్రజ్ఞాన యజ్ఞము ద్వారా వినాశ జ్వాల వెలువడిందని కూడా వ్రాయబడి ఉంది. కేవలం రుద్రశివుని బదులుగా కృష్ణుని పేరు వేసేశారు. ఇది అదే గీత. ఈ జ్ఞాన యజ్ఞము ద్వారా వినాశజ్వాల ప్రజ్వలితమయ్యిందని అంటారు. ఈ జ్ఞాన యజ్ఞము స్వరాజ్యము కొరకు. ఇందులో పాత ప్రపంచము స్వాహా అవుతుంది. యజ్ఞములో సర్వము ఆహుతి చేస్తారు అనగా సామగ్రి అంతయూ వేస్తారు. సర్వమూ స్వాహా చేస్తారు. ఈ రుద్ర జ్ఞాన యజ్ఞములో పాత ప్రపంచమంతా స్వాహా అయిపోతుంది. మీరు రాజయోగము నేర్చుకుంటున్నారు మరలా ఈ పాత ప్రపంచములోకి రారు. ఈ ప్రపంచము సమాప్తమైపోతుంది. ప్రకృతి ఉపద్రవాలు మొదలైనవన్నీ జరుగుతాయని మీకు తెలుసు. ఈ జ్ఞానమంతా మీ బుద్ధిలో కూర్చోవాలి. శివబాబా అంటున్నారు - నా బుద్ధిలోనే ఈ జ్ఞానమంతా ఉంది. తండ్రి సత్తమైనవారు, చైతన్యమైనవారు, జ్ఞానసాగరులు. సృష్టి ఆదిమధ్యాంతాలు వారికి తెలుసు. ఋషులు, మునులు మాకు రచయిత, రచనల గురించి తెలియదు అని అంటారు. మీకు ఏమి దొరుకుతుందని మిమ్ములను ఎవరైనా అడుగుతారు. గొప్ప-గొప్ప ఋషులు, మునులు రచయిత-రచనల ఆదిమధ్యాంతాలు తెలియదనేవారు, దానిని గురించి మాకు తెలుసు అని చెప్పండి. రచయిత అయిన తండ్రి తప్ప రచన ఆదిమధ్యాంతాల రహస్యాన్ని ఎవ్వరూ తెలుపలేరు. రచయితయే అర్థం చేయించగలరు. ఈగలకు కూడా రాణి ఉంటుందని మీకు తెలుసు. రాణి వెనుక అన్ని ఈగలు పోతూ ఉంటాయి. రాణి అనగా తల్లితో వాటికి ఎంతో సంబంధముంది. బేహద్ తండ్రి వచ్చినప్పుడు పిల్లలందరినీ తన వెంట తీసుకెళ్తారు. బాబా ఆత్మలమైన మనలను శాంతిధామానికి తీసుకెళ్లేందుకు వచ్చి ఉన్నారని మీకు తెలుసు. మరలా మన సత్తయుగములోని పాత్ర ప్రారంభమౌతుంది. ఆ పాత్ర చేసేందుకు మీరు ఈ దేవీ దేవతా పదవిని పొందుకుంటున్నారు. మీరు ఇచ్చటకు మనుష్యుల నుండి దేవతా పదవి పొందేందుకే వస్తారు. సర్వ గుణాలు ఇచ్చటనే ధారణ చేయాలి. ఈ లక్ష్మీనారాయణుల వలె తయారవ్వాలి. దివ్య దృష్టితో తప్ప వీరిని ఎవ్వరూ చూడలేరు. మనమిప్పుడు సూర్య వంశములో దేవతలుగా అవుతామని మీకు తెలుసు. స్వర్గ రాజధాని ఎలా స్థాపనవుతుందో ఇప్పుడు మీ బుద్ధిలో ఉంది. సత్తయుగములో దేవతల రాజ్యము మాత్రమే ఉండేది. కానీ దేవతల రాజ్యములో కూడా రాక్షసులు మొదలైనవారిని చూపుతారు. ఇది ఎవ్వరికీ తెలియదు. భారతదేశము ఎంతో పవిత్రముగా ఉండేది. సర్వ గుణ సంపన్నులు,..... అని మహిమ కూడా చేస్తారు వారి ముందు తల వంచి నమస్కరిస్తారు. అనేక మందిరాలు కూడా నిర్మించారు. కానీ సత్తయుగములోని ఆది సనాతన దేవీ దేవతా ధర్మము ఎప్పుడు ఎలా స్థాపన అయ్యిందో ఎవ్వరికీ తెలియదు. ఇంత ఉన్నతముగా ఉన్న భారతదేశము నీచముగా ఎలా తయారయ్యిందో ఎవ్వరికీ తెలియదు. విధి అలా తయారై ఉంది అని అంటారు. ఎవరి విధి? అది కూడా తెలియదు. త్రామాలోని విధి అని భావించినట్లయితే అర్థమవుతుంది. త్రామాను రచించిన సృష్టికర్త, డైరెక్టర్ ఎవరు? వారు కేవలం ఈశ్వరుని విధి(రాత) అని అంటారు. త్రామా అంటూనే త్రామా ఆదిమధ్యాంతాలను తెలుసుకోవాలి. కేవలం పుస్తకము చదివినందున అర్థము కాదు. త్రామాను

గురించిన వివరణ త్రామాను చూచునంతవరకు అర్థము కాదు. వార్తాపత్రికలలో కృష్ణుని చరిత్ర త్రామాగా తయారయ్యిందని ప్రకటించారు. కానీ త్రామాను చూచినంతవరకు అర్థము కాదు కదా! త్రామాను చూచినప్పుడు ఇదంతా త్రామాలో జరగాలని అర్థము చేసుకుంటారు. పిల్లలైన మీరు కూడా త్రామాను ఇప్పుడే తెలుసుకున్నారు. ప్రపంచ చరిత్ర-భూగోళాల చక్రము తిరుగుతూ ఉంటుందని మనుష్యులు అంటారు. కానీ అది ఎలా తిరుగుతుందో ఎవ్వరికీ తెలియదు. సత్య-త్రేతా, ద్వాపర-కలియుగాల తర్వాత సంగమ యుగమని వ్రాసి ఉన్నారు. కానీ మనుష్యులు యుగ యుగములో వస్తారని భావిస్తారు. సత్య-త్రేతా యుగాల మధ్య కూడా సంగమ యుగము ఉంటుంది. కానీ ఆ సంగమ యుగానికి ఏ మహత్వమూ లేదు. అక్కడ ఆత్మలకు ఏ మంచి జరగదు. సత్యయుగములోని సూర్య వంశీయులు, చంద్ర వంశీయులకు రాజ్యమేలా ఇచ్చారో మీకు తెలుసు. చంద్ర వంశీయులు సూర్య వంశీయుల పై దాడి చేసి విజయము పొందుకోలేరు. చంద్రవంశపు రాజులకు సూర్య వంశములోని రాజు-రాణి రాజ్యభాగ్యపు తిలకమును దిద్ది రాజ్య సింహాసనము పై కూర్చోబెడతారు. రాజుకు రాముడని, రాణికి సీత అని టైటిల్ ఎవరు ఇచ్చారు? సూర్యవంశీయులు తమ రాజ్యాన్ని చంద్ర వంశీయులకు బదిలీ చేసి ఇప్పుడు మీరు రాజ్యపాలన చేయండిని చెప్తారు. ఈ దృశ్యమును పిల్లలైన మీరు సాక్షాత్కారంలో చూశారు. అంతేకానీ యుద్ధము మొదలైనవేదీ జరగవు. ఎవరికైనా రాజ్యము ఎలా ఇస్తారో, అలా ఇస్తారు. వారి పాదములు మొదలైనవి కడిగి వారికి రాజ్య తిలకమునిస్తారు. అచ్చట గురువులు, గోసాయిలు ఉండరు. ఇప్పుడు మనము దైవీ స్వభావము గలవారుగా తయారౌతామని పిల్లలైన మీ బుద్ధిలో ఉంది. సూర్యవంశీయుల, చంద్రవంశీయుల రాజ్యములో మనము ఎంతో సుఖంగా ఉంటాము. బాబా మనలను దుఃఖము నుండి వెలుపలికి తీసి సుఖములోకి తీసుకెళ్తారు. ఇతరులెవ్వరూ సుఖవంతులుగా తయారు చేయలేరు. సాధువులు కూడా శాంతిధామములోకి వెళ్లాలని కోరుకుంటారు. తండ్రి అంటున్నారు - నేను ఈ సాధువులు మొదలైనవారిని కూడా ఉద్ధరించి శాంతిధామములోకి తీసుకెళ్తాను. సన్యాసులు ద్వాపర యుగములో వస్తారు. స్వర్గములో దేవతలైన మనము మాత్రమే ఉంటాము. అచ్చట కూడా సెక్షన్లు వేరు వేరుగా ఉంటాయి. సూర్యవంశీయులు వేరుగా, చంద్రవంశీయులు వేరుగా తర్వాత ఇస్లాం మతమువారు, బౌద్ధులు, సన్యాసులు మొదలైనవారు ఎవరెవరు వస్తారో వారందరి సెక్షన్లు వేరు వేరుగా తయారై ఉన్నాయి. మనము రాజ్యపాలన చేయునప్పుడు ఇతరులెవ్వరూ లేనే లేరు. మూలవతనములో కూడా ఇటువంటి మాల నెంబరువారుగా తయారై ఉంది. ఆది సనాతన దేవీ దేవతా ధర్మము వారి వంశము మొదటిది. ఆ తర్వాత ఇతర వంశాలు వస్తాయి. ఇది అన్నిటికంటే పెద్ద వంశము. ఆ తర్వాత వచ్చే ధర్మ స్థాపకులందరూ వారి నుండే వస్తారు. రెండవ నెంబరులో వచ్చే వంశము ఇస్లాము మతమని మీరంటారు. ఆ తర్వాత బౌద్ధుల వంశము మూడవది. మనము మొదటివారము. మిగిలిన చిన్న చిన్న హద్దులోనివారు లక్షలలో ఉంటారు. ఇచ్చట ముఖ్యమైనవి నాలుగు వంశాలు. మొట్టమొదట వచ్చేది మనమే తర్వాత ఇస్లాము, బౌద్ధ, క్రైస్తవ మొదలైన వంశాల వారు వస్తారు. ఇప్పుడు మనము క్రింద పడిపోయాము. 84 జన్మల పాత్ర మనము మాత్రమే చేయవలసి వస్తుంది. ఇప్పుడు ఎవరు లాస్ట్లో ఉన్నారో వారే మరలా ఫస్ట్లో వస్తారు. దేవీ దేవతలు ఇప్పుడు పతితముగా ఉన్నందున స్వయాన్ని దేవతలని చెప్పుకోలేరు. దేవతలను పూజించుట వలన దేవతా వంశమువారిని ఋజువౌతుంది. సిక్కులు గురునానక్ను పూజిస్తారు ఎందుకంటే వారు గురునానక్ వంశానికి చెందినవారు. సత్యయుగములో మొదటి నెంబరు వంశము మనది. దానికంటే ఉన్నతమైన వంశము మరొకటి లేదు. మనము అత్యంత ఉన్నతమైన వంశానికి చెందినవారము. అందరికంటే ఎక్కువ సుఖాన్ని అనుభవిస్తాము. మళ్ళీ వారే నిరుపేదలుగా అవుతారు. అందరికంటే ఎక్కువ దుఃఖపడేది కూడా వీరే. అప్పులు కూడా చాలా తీసుకుంటూ ఉంటారు. ఎంతో షాహుకార్లుగా ఉండేవారు ఇప్పుడు చాలా నిరుపేదలుగా అయ్యారు. సర్వమూ

పోగొట్టుకొని కూర్చున్నారు. ఇది దుఃఖధామము. తండ్రి మరలా మిమ్ములను సుఖధామానికి యజమానులుగా తయారు చేస్తారు. అర్థకల్పము మీరు సుఖాన్ని అనుభవిస్తారు మిగిలినవారంతా శాంతిధామానికి వెళ్ళిపోతారు. ముక్తికి వెళ్ళాలని వారు కోరుకుంటారు కూడా. వారు సుఖమును కాకిరెట్టకు సమానమని భావిస్తారు. వారికి సుఖధామము యొక్క అనుభవము లేనే లేదు. మీకు అనుభవము ఉంది. మహిమ కూడా చేస్తారు. కానీ పతితులైన కారణంగా మర్చిపోయారు. ఇప్పుడు తండ్రి స్మృతినిస్థిస్తున్నారు - ఓ భారతవాసులారా! మీరు దేవీ దేవతా ధర్మానికి చెందినవారు. ద్వాపరము నుండి ధర్మము పేరు మార్చుకున్నారు. దేవతా ధర్మమువారే మరలా పతితులుగా అయ్యారు. 'ఓ పతిత పావనా! రండి!' అని పాట కూడా పాడుతూ ఉంటారు. మీరు ఎన్ని జన్మలు పావన ప్రపంచములో ఉండినారో, ఎన్ని జన్మలు పతిత ప్రపంచములో ఉన్నారో తండ్రి తెలిపించారు. మీరిప్పుడు మళ్ళీ పావన ప్రపంచములోకి వెళ్ళాలి. ఇది పాపశాలలకు పాపశాల వంటిది, యజ్ఞాలకు యజ్ఞము వంటిది. పాత ప్రపంచమంతా ఇందులో సమాప్తమౌతుంది. హేలిక(రాక్షసి)ను కాలుస్తారు. పండుగలన్నీ ఈ సమయానికి చెందినవే. ఆత్మ వెళ్ళిపోతుంది, శరీరము సమాప్తమైపోతుంది. ఈ జ్ఞానము సన్యాసులు మొదలైనవారెవ్వరూ ఇవ్వలేరు. గీతలో కొంచెము జ్ఞానముంది. కానీ పిండిలో ఉప్పు వేసినంత మాత్రమే ఉంది. జ్ఞానము మాయమైపోతుంది. శివబాబా అంటున్నారు - నేను ఈ యజ్ఞాన్ని రచించాను, ఇందులో మీరు తనువు, మనసు, ధనము అన్నీ స్వాహా చేస్తారు. జీవిస్తూనే మరణిస్తారు. ఈ జ్ఞానము మీకు ఇప్పుడు మాత్రమే లభిస్తూ ఉంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్తే.  
ధారణ కొరకు ముఖ్య సారము:-

1. సుఖధామములోకి వెళ్లేందుకు మీరు దైవీ స్వభావాన్ని తయారు చేసుకోవాలి. త్రామా ఆదిమధ్యాంతాల రహస్యాన్ని బుద్ధిలో ఉంచుకొని హర్షితముగా ఉండాలి. అందరికీ ఈ రహస్యాన్ని అర్థం చేయించాలి.
2. స్వరాజ్యాన్ని తీసుకునేందుకు ఈ అనంతమైన యజ్ఞములో జీవించి ఉండే మీ తనువు, మనసు ధనములను స్వాహా చేయాలి. సర్వస్వమూ నూతన ప్రపంచములోకి ట్రాన్స్ ఫర్ (బదిలి) చేసుకోవాలి.

**వరదానము:-** “మీ స్వరూపము ద్వారా భక్తులకు ప్రకాశ కిరీటాన్ని

**సాక్షాత్కారము చేయించే అష్టదేవ భవ ”**

మీరు ఎప్పటి నుండి తండ్రికి పిల్లలుగా అయ్యారో, అప్పటి నుండి పవిత్రతా ప్రతిజ్ఞను చేశారు. అందుకు లిటర్న్ గా మీకు ప్రకాశ కిరీటం ప్రాప్తించింది. ఈ ప్రకాశ కిరీటము ఎదుట రత్నజడిత కిరీటము కూడా లెక్కలోకి రాదు. సంకల్పము, మాట, కర్మలో పవిత్రతను ఎంతగా ధారణ చేస్తూ పోతారో అంత మీ ప్రకాశ కిరీటము స్పష్టమవుతూ పోతుంది. అంతేకాక ఇష్టదేవతల రూపంలో భక్తుల ముందు ప్రత్యక్షమవుతూ పోతారు.

**స్లోగన్:-** “నదా బాప్ దాదా ఛత్రఛాయలో ఉంటే విఘ్న వినాశకులుగా అవుతారు ”

**లేక “విఘ్న వినాశకులుగా అవ్వాలంటే నదా బాప్ దాదా ఛత్రఛాయలో ఉండండి ”**